

# СОВЕЦКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 4 (7446)

ПЯТНІЦА

8

студзеня

1943 г.

Наступленне Чырвонай Арміі прадаўжаецца. Беларускія патрыёты! Мацней граміце тылы ворага! Дапамагайце Чырвонай Арміі вызваляць сваю родную зямлю ад ненавісных нямецкіх акупантаў!

## ЧЫРВОНАЯ АРМІЯ НАСТУПАЕ

Людаед Гітлер, аслеплены бандыцкай прагай грабіць і забіваць, меркаваў летам 1942 года захапіць Сталінград, адрэзаць цэнтральную еўрапейскую частку Савецкага Саюза ад волжскага і ўральскага тыла, акружыць і ўзяць Маскву. Але жыццё злосна пасмяялася над глываром бандыцкай зграі.

У мінулым нумары нашай газеты надрукаваны вынікі 6-тыднёвага наступлення Чырвонай Арміі на падступах Сталінграда. Доблесная Чырвоная Армія сарвала планы нямецкіх акупантаў. Нашы войскі бліскача ажыццявілі план Галоўнакамандавання па акружэнню і разгрому нямецкіх акупантаў пад Сталінградам.

У выніку 6-тыднёвых наступальных баёў пад Сталінградам нашы войскі разграмілі 36 дывізіяў праціўніка, нанеслі цяжкія страты 7 дывізіям, знішчылі 175 тысяч і захапілі ў палон 137.650 варажых салдат і афіцэраў. У раёне Сталінграда нашы войскі акружылі шчыльным кальцом 22 дывізіі ворага.

Чырвоная Армія захапіла багатыя трафеі, сярод якіх 542 самалёты, 2.064 танкі, 4.451 гармата, каля 138.000 вінтовак, больш 50 мільёнаў патронаў, больш 5 мільёнаў снарадаў, 15.049 аўтамашын, 434 ваенных склады, 8.161 кулямёт і т. д.

Кожны дзень прыносіць радасныя весткі аб новых перамогах Чырвонай Арміі. На Цэнтральным фронце нашы войскі занялі горад і чыгуначны вузел Вялікія Лукі. На поўдзень і на паўночны захад ад Сталінграда нашы войскі, услед за Кацельнікавым, авалодалі гарадамі Эліста, Чэрнышкоўскі, Марозаўскі, Цымлянская і многім іншымі насялёнымі пунктамі.

Бліскача развіваецца наступленне Чырвонай Арміі на Паўночным Каўказе. Услед за гарадамі Маздок і Малгобек, часткі Чырвонай Арміі 4 студзеня авалодалі гарадамі і чыгуначнай стан-

цыяй Нальчык. 5 студзеня нашы войскі занялі горад і чыгуначны вузел Прахладны, горад Майскае і чыгуначны вузел Катлярэўская. 3 24 снежня 1942 года па 4 студзеня 1943 года нямецкія акупанты страцілі на Паўночным Каўказе толькі забітымі больш 11.000 салдат і афіцэраў.

Наступленне Чырвонай Арміі паспяхова развіваецца і пад Сталінградам, і ў раёне сярэдняга Дона, і на Паўночным Каўказе, і на Цэнтральным фронце. Усё яна моцна ўтрымлівае ініцыятыву ў сваіх руках. Нашы воіны ідуць наперад, вораг адкатваецца на захад.

Сыны і дачкі беларускага народа, партызаны і партызанкі! Увесь свет захапляецца вашай мужнасцю. Зверствы нямецкіх катаў не зламалі вашай волі да барацьбы. Вы не схілілі галавы перад чужынцамі ў доўгія месяцы нямецкай акупацыі. Вы не гублялі веру ў нашу перамогу, вы ўзняліся на смяротны бой за радзіму, за Савецкую Беларусь, за сваё жыццё.

Няхай-жа цяпер, калі Чырвоная Армія наступае, яшчэ ярчэй разгарыцца полымя ўсенароднай партызанскай вайны, каб ні адна фашысцкая сволач не выраставала сваёй паганай скуру.

Таварышы! Змагайцеся за дастойную сустрэчу роднай Чырвонай Арміі. Ні адзін поезд, ні адна машына ворага, ні адзін фрыц не павінен дабрацца да лініі фронту. Увесь варажы транспарт узнімайце ў паветра, пускайце пад адкос. Усюды насцігайце гітлераўцаў і знішчайце іх, як шалёных сабак.

Беларусы! Наступае дзень вялікай адплаты ворагу. За гора і пакуты, што прынеслі нам немцы, за папалішчы, за кроў нашых бацькоў і дзяцей, за шыбеніцы — за ўсе злачынствы азварэлы вораг павінен расплаціцца сваёй паганай крывёю.

## У К А З

### ПРЭЗІДЫУМА ВЯРХОЎНАГА СОВЕТА СССР АБ УВЯДЗЕННІ НОВЫХ ЗНАКАЎ АДРОЗНЕННЯ ДЛЯ АСАБОВАГА САСТАВА ЧЫРВОНАЙ АРМІІ

1. Задаволіць хадайніцтва Народнага Камісарыята Абароны і ўвесці, узамен існуючых, новыя знакі адрознення — пагоны для асабовага састава Чырвонай Арміі.
2. Зацвердзіць узоры і апісанне новых знакаў адрознення асабовага састава Чырвонай Арміі.
3. Народнаму Камісару Абароны СССР устанавіць тэрміны пераходу на новыя знакі адрознення і ўнесці неабходныя змены ў форму вопраткі асабовага састава Чырвонай Арміі.

Старшыня Прэзідыума Вярхоўнага Савета СССР

М. КАЛІНІН.

Сакратар Прэзідыума Вярхоўнага Савета СССР

А. ГОРКІН.

Масква, Крэмль, 6 студзеня 1943 года.

## У АПОШНЮЮ ГАДЗІНУ

4 студзеня нашы войскі пасля рашучай атакі авалодалі гарадамі і чыгуначнай станцыяй НАЛЬЧЫК.

5 студзеня нашы войскі авалодалі гарадамі і чыгуначным вузлом ПРАХЛАДНЫ, гарадамі МАЙСКАЕ і чыгуначным вузлом КАТЛЯРЭЎСКАЯ.

У выніку ўпорнага боя нашы войскі авалодалі гарадамі і чыгуначнай станцыяй МАРОЗАЎСКІ і раённым цэнтрам ЦЫМЛЯНСКАЯ.

Узяты трафеі і палонныя.

Нашымі войскамі на ПАЎДНЁВЫМ КАЎКАЗЕ ў баях з нямецкімі акупантамі

4 студзеня нашы наступаючыя войскі авалодалі гарадамі ЧЭРНЫШКОЎСКІ і чыгуначнай станцыяй ЧЭРНЫШКОЎ.

У раёне Чэрнышкоўскі захоплены вялікія трафеі, сярод якіх самалётаў—17,

з 24 снежня 1942 года па 4 студзеня 1943 года УЗЯТЫ наступныя трафеі: танкаў—150, гармат—109, кулямётаў—268, вінтовак—каля 5.000, супроцьтанкавых і супроцьяхотных мін—59.000, патронаў—звыш 500.000, аўтамашын—253, складаў з боепрыпасамі і харчаваннем—15.

За гэты-ж перыяд ЗНІШЧАНА: самалётаў—18, танкаў—170, гармат—42, кулямётаў—222, аўтамашын з грузам і ваенным снаражэннем—390.

За час з 24 снежня 1942 года па 4 студзеня 1943 года праціўнік страціў толькі забітымі звыш 11.000 салдат і афіцэраў.

СОВІНФОРМБЮРО.

снарадаў—2.000.000, авіябомбаў—500.000, а таксама склады з харчаваннем і ваеннай маёмасцю.

СОВІНФОРМБЮРО.

## Трафеі нашых войск і страты праціўніка на паўднёвы захад і на поўдзень ад Сталінграда

3 1 па 5 студзеня 1943 года нашымі войскамі на паўднёвы захад і на поўдзень ад Сталінграда ў баях з нямецка-фашысцкімі захопнікамі ўзяты наступныя трафеі: самалётаў—27, танкаў—56, кулямётаў—429, мінамётаў—267, супроцьтанкавых ружжаў—1.016, аўтаматаў—10.000, вінтовак—15.770, снарадаў—звыш 3.000.000, патронаў—звыш 20.000.000, авіябомбаў—500.000, радыёстанцый—83, аўтамашын з боепрыпасамі і харчаваннем—239, коней—3.217, павозак з ваенным грузам—4.400, паравозаў—18, вагонаў—400, складаў розных—37.

Узята ў палон 6.500 салдат і афіцэраў.

а ўсяго з раней узятымі ў палон пачынаючы з 19 лістапада 1942 года нашымі войскамі ўзята ў палон—144.150 салдат і афіцэраў праціўніка.

За час з 1 па 5 студзеня 1943 года знішчана: самалётаў—88, танкаў—118, гармат розных калібраў—122, мінамётаў—291, кулямётаў—787, аўтамашын з войскамі і ваенным грузам—570, матацыклаў—340, вагонаў—432, складаў розных—20.

За час з 1 па 5 студзеня 1943 года праціўнік страціў толькі забітымі звыш 20.000 салдат і афіцэраў.

СОВІНФОРМБЮРО.

## Заняты новыя насялёныя пункты

На працягу 6 студзеня нашы войскі ў раёне сярэдняга Дона, прадаўжаючы наступленне, занялі насялёныя пункты — Каргальска-Белянскі, Вярбоўскі, Марынская, Халодны, Камышэўская, Ясырэў, Вялікая Орлоўка, Чэрткоўская.

На Паўночным Каўказе нашы войскі авалодалі насялёнымі пунктамі — Нова-Осецінаўская, Краснаградская, Уражай-

нае, Матвееўскі, Кызбурун 1-ы, Кызбурун 2-гі, Кызбурун 3-ці, Баксан, Старая Крэпасць, Карагач, Крэм. Канстанцінаўскае, Курская, Канава і чыгуначнымі станцыямі Апалонская, Салдацкая.

На Цэнтральным фронце нашы войскі вялі баі на ранейшых напрамках.

(3 паведамлення СОВІНФОРМБЮРО).

## На Цэнтральным фронце

Нашы войскі замацоўваліся на дасягнутых рубяжах і вялі наступальныя баі. На паўднёвы захад ад Вялікіх Лук байцы Н-скай часткі ўварваліся ў добра ўмацаваны вузел варажой абароны. Пасля жорсткай схваткі праціўнік быў выбіты з гэтага рубяжа. Захоплены вялікія трафеі.

На суседнім участку падраздзяленне, дзе камандзірам тав. Старыкаў, захапіла 19 нямецкіх аўтамашын, склад з боепрыпасамі, 25 коней і іншыя трафеі. Ружэйна-кулямётным агнём нашы байцы збілі два нямецкія самалёты.



ДЗЕЮЧАЯ АРМІЯ (на паўднёвы захад ад Сталінграда). Па шляху адступлення нямецкіх войск, НА ЗДЫМКУ: Аўтамашыны, пакінутыя ў паніцы немцамі.



# ПАРТЫЗАНЫ, МАЦНЕЙ УДАРЫ ПА ВОРАГУ!

Дапамагайце Чырвонай Арміі бязлітасна граміць фашысцкае звяр'е.

## ЗАГАД ВЫКАНАНІ

Група партызан з атрада дзядзькі Васіля атрымала загад: пусціць пад адкос нямецкі воінскі эшалон. Справа ўскладнялася тым, што ў нас тады не было выбуховых матэрыялаў.

Калі месца крушэння было вызначана, мы набылі ключы для разборкі рэек.

Пачалі разбіраць рэйкі. Гайкі на заржавелых балтах спачатку не паддаваліся.

У гэты час пачуўся паравозны гудок з усхода: поезд ішоў з фронту. А ў тыя дні немцы пераганялі з усхода многа саставаў паражняку. Мы не хацелі пускаць у канаву пусты эшалон. Поезд падышоў блізка і мы паспешлі схаватца.

Поезд праяцеў непашкоджаным. Мы зноў узяліся за працу. Справа падыходзіла к канцу, калі пачуўся гудок паравоза з процілеглага боку: поезд з вялікай хуткасцю ішоў да фронту. Мы саскочылі з палатна.

Адно імгненне — і паравоз зарыўся носам у зямлю, нас аглушыў трэск і лязг, вагоны наляталі адзін на другі і развальваліся на часткі. Праз некалькі мінут на палатне чыгункі і абалал яго лжалі груды лому.

Пасля разведка паведаміла, што нямецкі эшалон знішчаны амаль поўнасцю. Разбіты паравоз і 17 вагонаў, знішчана многа боепрыпасаў, забіты дзесяткі немцаў. Чыгунка не працавала 36 гадзін.

Загад камандзіра атрада быў выканан.

Партызан ІВАН.

Н-скі РАЕН БЕЛАРУСІ.

## Баявыя справы беларускіх партызан

Днямі група віцебскіх партызан пусціла пад адкос два эшалоны праціўніка. Знішчаны два паравозы, 8 вагонаў са снарадамі, 18 платформ з 28 аўтамабілямі. Пад абломкамі загінулі 24 фашысты. Рух паездаў спыніўся на паўтары сутак.

Другая група партызан з гатага-ж атрада пусціла пад адкос эшалон з жывой сілай і боепрыпасаў. Забіта 174 і паранена 140 нямецкіх салдат і афіцэраў. Знішчаны 23 вагоны з боепрыпасаў, выведзена са строю 6 танкаў.

Партызанскі атрад імені Шчорса знішчыў вялікі чыгуначны мост, папярэдніе разграміўшы добра ўзброены парад, які яго ахоўваў. Забіта 60 гітлераўцаў.

За месяц баявых дзеянняў на важнай чыгуначнай камунікацыі ворага партызаны аднаго з атрадаў Баранавіцкай абласці арганізавалі крушэнне 5 воінскіх эшалонаў, якія ішлі на фронт. Разбіты 5 паравозаў, 8 платформ, 25 вагонаў з жывой сілай і 32 вагоны з боепрыпасаў і тэхнікай. Забіта 1.110 нямецкіх салдат і афіцэраў.

За кароткі час партызанскі атрад «Беларусь», які дзейнічае на Міншчыне, пусціў пад адкос 3 воінскія эшалоны праціўніка, разбіў 6 аўтамабіляў і разбурыў 11 мастоў. На рахунку атрада — 1.200 знішчаных нямецкіх салдат і афіцэраў, а таксама 13 разгромленых паліцэйскіх участкаў.

Партызанскі атрад «За Савецкую Беларусь» пусціў пад адкос воінскі эшалон праціўніка, які ішоў на фронт. Знішчаны паравоз, 46 вагонаў, з іх 4 з мукі і 13 з жывой сілай праціўніка. Знішчана 30 аўтамабіляў. Забіта і паранена 248 нямецкіх салдат і афіцэраў.

Бясстрашны народны месцівец тав. Р. з партызанскага атрада «Перамога» арганізаваў крушэнне двух воінскіх эшалонаў праціўніка, спаліў 2 масты і знішчыў 350 нямецкіх салдат і афіцэраў.

У канцы снежня мінулага года партызаны атрада тав. Міхася (Віцебская обласць) пусцілі пад адкос воінскі эшалон ворага. У часе крушэння было разбіта 5 праектарных устаноў, 6 гармат і 4 аўтамабілі. Знішчана 109 немцаў.

## Імклівы налёт на немцаў

Марознай ноччу партызаны ўварваліся ў вёску. Карнікі не чакалі такога смелага, імклівага налёту. У стане ворага паднялася паніка. Гэта было на руку партызанам. Вінтовачна-кулямётным агнём і гранатамі яны крышлі немчуру. Толькі нямногім перапалоханым гітлераўцам удалося ўцячы.

Пасля бою на вуліцы і ў хатах партызаны налічылі 83 забітых і 40 параненых нямецкіх салдат і афіцэраў. Карны атрад немцаў быў разбіты дашчэнту.


(Наш кар.)

ВІЦЕБСКАЯ ОБЛАСЦЬ.

## Прадпрыемствы ворага спынілі работу

У адным з гарадоў Мінскай абласці акупанты наладзілі вытворчасць узбраення і абмундзіравання для свай арміі.

Партызаны ўзарвалі гарадскую электрастанцыю, будынак пошты і радыёвузел, а таксама спалілі ўсе запасы нафты ў колькасці 30 тон. Прадпрыемствы ворага выведзены са строю.



ДЗЕЮЧАЯ АРМІЯ (на паўднёвым захадзе ад Сталінаграда). НА ЗДЫМКУ: Падбіты і спалены нямецкі танкі, пакінутыя на полі бою.

## БЕЛАРУСЫ НА ФРОНЦЕ

### СНАЙПЕР ВАСІЛЬ САЛАВЕЙ

Кожны раз, калі пісьма-носец прыходзіць у снайперскі ўзвод, у якім служыць баец Салавей, бывае вялікае ажыўленне, і толькі баец Салавей у гэтыя хвіліны робіцца больш пахмурым, неразгаворлівым і стараецца быць сам з сабою, быць са сваімі думамі, перажываннямі.

Гэта ўсе ў снайперскім узводзе бачаць і ўсе стараюцца сказаць свайму баявому таварышу што-небудзь сусешнае.

— Кінь журыцца, Васіль. Вось я таксама не атрымліваю пісем ад родных, — гаворыць украінец Піліпенка.

Камандзір узвода, улучыўшы зручны момант, падзвае да сябе Піліпенку і лавуе:

— Ты, брат, яго не чапай. Не варушы яго гора. Сумуе хлопец па родных... Па Беларусі сумуе. Там яго і бацька, і маці, і жонка. Усе

чыць высокі кароўнік, чароду сытых кароў, ён чуе пах мурогаў і сырадою.

Як усё гэта было нядаўна і як усё гэта ў родным краі бязлітасна знішчана, зруйнавана, вытаптана каварным ворагам!

— Як цяпер там, на Міншчыне? — думае Васіль Салавей. — Як там бацька, жонка?

У хвіліны раздум'я Васіль робіцца больш пахмурым, расчучым. У сэрцы яго кіпіць гнеў, а ў вачах гарыць нянавісць да сваіх лютых ворагаў-немцаў. Гэта нянавісць і гнеў не даюць яму спакойна сядзець у зямлянцы і вядуць яго ў засаду, у снайперскі сакрэт.

Васіль Салавей ідзе да камандзіра:

— Дазвольце на паляванне, таварыш камандзір.

Вінтоўка мая засулавала без работы. Злосць хочацца адвесці на немцу.

І камандзір адпускае байца адвадзіць злосць на немцаў. А злосць у яго вялікая, бязлітасная. Яна трывае снайпера ў засадзе да таго часу, пакуль ён сваімі вачыма не ўбачыць немца,

пакуль не возьме яго на снайперскую мушку.

Пасля ўдалага «палявання» Васіль прыходзіць вяцельны, разгаворлівы.

— Усё-такі мёртвых немцаў зямля лягчэй трымае, чым жывых, — гаворыць снайпер Салавей. — Жывы немец ідзе па зямлі, а мне здаецца, ён ідзе па майму целу і ступае абцасамі ў сэрца. Кожны крок ворага па зямлі болей адклікаецца ў маёй душы. Дык навошта-ж мне боль цяпець? Лепш заб'ю немца. І зямлі лягчэй, і мне больш прывольна.

Васіль Салавей змагаецца на Цэнтральным фронце. З кожным днём ён набліжаецца да роднай беларускай зямлі. Ён ідзе праз трупы сваіх ворагаў. Толькі ў апошніх наступальных баях ён забіў больш 20 акупантаў.

Ордэн Чырвонага Сцягу, якім узнагароджан Васіль Салавей за заслугі ў жорсткіх баях з фашыстамі, — гэта яго баявая слава, яго воінская гордасць.

А. ПЯТРОВІЧ.

## „АЛЕСЯ“

НОВАЯ ОПЕРА  
АБ БЕЛАРУСКИХ  
ПАРТЫЗАНАХ

У грозныя дні Айчынай вайны Дзяржаўны ордэна Леніна тэатр оперы і балета БССР з поспехам працуе ў горадзе Горкім.

Зараз калектыў тэатра працуе над стварэннем новай беларускай оперы «Алеся». Лібрэта оперы напісана паэтам-ордэнаносцам Петрусьм Броўка, музыка заслужанага дзеяча мастацтваў БССР кампазітара Е. К. Цікоцкага.

У оперы «Алеся» паказваецца барацьба беларускага народа за сваё вызваленне ад нямецка-фашысцкіх акупантаў. Героі оперы — беларускія партызаны.

Н. Н. ПІГУЛЕУСКІ,  
артыст Дзяржаўнага ордэна  
Леніна тэатра оперы і балета.

## НОВАЯ ПАЭМА АРКАДЗЯ КУЛЯШОВА

Дзяржаўнае літаратурнае выдавецтва ў Маскве прыступіла да выдання новай вялікай паэмы беларускага паэта Аркадзя Куляшова «Сцяг брыгады». Паэма прысвечана вялікай Айчынай вайне.

## Замежны друк аб баявых поспехах Чырвонай Арміі

ЗША

### «ГІТЛЕР ПРАЛІЧЫУСЯ»

Усе амерыканскія газеты друкуюць многа матэрыялаў аб паспяховым наступленні Чырвонай Арміі.

Газета «Вашынгтон пост» заяўляе, што ў працэсе свайго вялікага наступлення Чырвоная Армія ўжо дасягнула сур'ёзных поспехаў. Самым важным з іх з'яўляецца акружэнне германскіх войск у раёне Сталінаграда. Гэта нанесла сакрушальны ўдар па прэстыжу Гітлера і стварыла пагрозу германскай арміі, якая знаходзіцца на Паўночным Каўказе. Гітлер пралічыўся.

АНГЛІЯ

### «ЧЫРВОНАЯ АРМІЯ РОБІЦЬ ЦУДЫ»

Пад кіраўніцтвам Сталіна і яго генералаў, — піша газета «Санды экспрэс», — Чырвоная Армія перакрыла цуды, якія былі зроблены ёю раней. Яна дасягнула значна больш, чым у мінулагадзіннай зямлі кампаніі. Апошняя яе дасягненні з'яўляюцца асабліва вялікімі. Заняты Вялікія Лукі, мацнейшая база праціўніка на ўсім Цэнтральным фронце. За 6 тыдняў свайго наступлення Чырвоная Армія занесла на свой рахунак 312.650 забітых і палонных салдат і афіцэраў праціўніка.

РЕДАКЦЫЙНАЯ КАЛЕГІЯ

A14